

## 1 - ئەھلى سۈننەت ۋە لىجامائەنىڭ ئەقىدىسى ۋە پىرىنسىپلىرى

ئېنىقلىما:

◆ ئەھلى سۈننەت ۋە لىجامائەنىڭ ئەقىدىسى تەۋھىد ۋە تائىت جەھەتتە زۆرۈر بولغان بارلىق ئىشلاردا ئاللاھ تائالاغا ، پەرىشتىلىرىگە ، كىتابلىرىغا ، پەيغەمبەرلىرىگە ، ئاخىرەت كۈنىگە ، تەقدىرگە ۋە بارلىق غەيب ئىشلارغا ، خەۋەرلەرگە ، ئەمەلىي ياكى ئىلمىي بولسۇن قەتئىي ھۆكۈملەرگە كەسكىن ئىمان كەلتۈرگەن كىشىلەرگە ۋەكىللىك قىلىدۇ .

تەسىس قىلىنىشى:

ئۆزىدىن باشقا ھەممىسىنى بىكارغا چىقارغۇچى بۇ ئەقىدىنىڭ قۇرغۇچىسى مۇھەممەد ئەلەيھىسسالام بولۇپ ، بۇ ئەقىدە ، ئۇنىڭ ئەگەشكۈچىلىرىنىڭ پەيغەمبەر ئەلەيھىسسالامنىڭ سۈننىتىنى چىڭ تۇتقانلىقى ئۈچۈن ئەھلى سۈننەت ، دەپ ئاتالغان . ھەقىقەتنىڭ ئەتراپىغا توپلىنىپ ، دىندا چېچىلاڭغۇلۇق قىلمىغان ، ھەقىقەت ئىماملىرىنىڭ مېتودلىرىغا ئەگىشىپ ، ئەقىدىگە مۇناسىۋەتلىك ھەرقانداق ئىشتا رىۋايەت ئەھلى ، ھەدىس ئەھلى ، غەلبىگە ئىرىشكەن ياكى نىجاتلىققا ئېرىشكەن كىشىلەرنىڭ ئەقىدىسىگە قارشى چىقىمىغان ئىسلام جامائىتىنىڭ ئەقىدىسى بولغانلىقى ئۈچۈن ”جامائە“ دەپ ئاتالغان .

ئەھلى سۈننەت ۋە لىجامائە ئەقىدىسىنىڭ ئۇسۇلى (ئاساسى):

◆ ئۇ ئىسلامنىڭ ئۇسۇلى بولۇپ ، ئۇنىڭدا نە تەرىقە ، نە پىرقە يوق . شۇنىڭ ئۈچۈن ئەھلى سۈننەت ۋە لىجامائەنىڭ ئىزدىنىش ۋە يەكۈن چىقىرىش جەھەتتىكى قائىدە ۋە ئۇسۇللىرى تۆۋەندىكىلەردە گەۋدىلىنىدۇ:

- ئەقىدىسىنىڭ مەنبەسى - ئاللاھنىڭ كىتابى ، پەيغەمبەر ئەلەيھىسسالامنىڭ سۈننىتى ۋە سەلەپ سالىھلارنىڭ بىرلىككە كەلگەن قارىشى .

- قۇرئان كەرىمدىكى ھەرقانداق مەزمۇن مۇسۇلمانلار ئۈچۈن قانۇن بۇلىدۇ . پەيغەمبەر ئەلەيھىسسالامنىڭ سەھىھ بولغان بارلىق سۈننەتلىرىنى ئاھاد بولسىمۇ قۇبۇل قىلىش لازىم .

- قۇرئان ۋە سۈننەتنى چۈشىنىشنىڭ مەنبەسى - ئۇنى بايان قىلىپ بىرىدىغان نەسەر ، سەلەپ سالىھلار ۋە ئۇلارنىڭ پىرىنسىپى بويىچە ماڭغان كىشىلەردىن ئىبارەت .

- دىننىڭ بارلىق ئۇسۇلىنى پەيغەمبەر ئەلەيھىسسالام بايان قىلىپ بەرگەن ، ھەرقانداق ئادەمنىڭ يەردە ئارقىسىغا يۇشۇرۇنۇپ تۇرۇپ ، دىندا يېڭى بىر نەرسىنى پەيدا قىلىش ۋە ئۇنى پەيغەمبەر ئەلەيھىسسالامنىڭ نامىدىن بىلجىرلاش ھەقىقىي يوق .

- ئىچكى - تاشقى جەھەتتىن ئاللاھ ۋە ئۇنىڭ رەسۇلىغا تەسلىم بولۇش ، قۇرئان ۋە سەھىھ سۈننەتتە كەلگەن ھەر قانداق نەرسىگە قىياس ، ھۆزۈرلۈنۈش ، بايقىغاننى داۋا قىلىش ، سالاھىيىتى ئېنىق بولمىغان شەيخ ياكى ئىمام ۋە ئۇلاردىن باشقا بىرىنىڭ سۆزىنى ئاساس قىلىپ تۇرۇپ ئۆكتە قويۇشقا بولمايدۇ .

- روشەن ئەقىل ساغلام دەلىلگە ئويغۇن كىلىدۇ . ئۇلارنىڭ ئارىسىدا قەتئىي زىتلىق يۈز بەرمەيدۇ ، ئەگەر بىرەر زىتلىق بارلىقى گۇمان قىلىنىپ قالسا ، دەلىل ئەقىلدىن يوقىرى ئورۇندا قويىلىدۇ .

- ئەقىدىگە دائىر شەرئىي گەپ - سۆزلەرگە دېققەت قىلىش ۋە بىدئەت سۆزلەردىن يىراق تۇرۇش لازىم.

- گۇناھ سادىر قىلماسلىق پەيغەمبەر ئەلەيھىسسالام ئۈچۈن ئېنىق بىر مەسىلە. بۇ ئۈمەت ئومۇمىيلىقتا خاتالىققا بىرلىككە كىلىشتىن ھېمايە قىلىنغان، ئەمما يەككە ھالدا ھېچكىم خاتالىق سادىر قىلىشنىڭ سىرتىدا ئەمەس. تالاش - تارتىش يۈز بەرگەندە، بۇ ئۈمەت ئىچىدە خاتالىق ئۆتكۈزگەن مۇجتەھىدلارنىڭ كەچۈرۈم سوراش بىلەن بىرگە قايتىدىغان ئورنى يەنىلا قۇرئان ۋە سۈننەت.

- راست چۈش ھەقىقەت بولۇپ، ئۇ پەيغەمبەرلىكنىڭ بىر قىسمىدۇر. سەمىي كۆزىتىش ھەقىقەت بولۇپ، شەرئەتكە ئويغۇن كىلىش شەرتى بىلەن كارامەت ۋە خوش - بىشارەت ھېسابلىنىدۇ. لېكىن، ئۇ نە ئەقىدە، نە شەرئەت ئۈچۈن مەنبە بۇلالمايدۇ.

- دىن توغرىسىدا جىدەل - ماجرا قىلىش گۇناھ بولۇپ، ياخشى مۇنازىرە ئېلىپ بېرىش يولغا قويۇلغان. كىرىش يوللۇق شەكىلدە چەكلەنگەن تېمىلارغا ئىچكىرىلەپ كىرىشكە بولمايدۇ.

- رەددىيە قايتۇرغاندا ۋەھىي ئاساسىنى چىڭ تۇتۇش لازىم. بىدئەتكە بىدئەت بىلەن رەددىيە بىرىلمەيدۇ. چېكىدىن ئاشۇرۇۋېتىش بىلەن پەرۋاسزلىق بىر يەردە جەملەنمەيدۇ. ئەكسىمۇ ئۇنداق بولمايدۇ.

- دىندا پەيدا قىلىنغان ھەر قانداق ئىش بىدئەت، ھەرقانداق بىدئەت ئازغۇنلۇق ۋە بارلىق ئازغۇنلۇق جەھەننەمدە قالىدۇ.

#### ◆ ئېتىقادى تەۋھىد

- ئاللاھنىڭ ئىسىم ۋە سۈپەتلىرى توغرىسىدىكى ئەسلى قائىدە: ئاللاھ تائالا ئۆزى ئۈچۈن ياكى پەيغەمبەر ئەلەيھىسسالام ئاللاھ تائالا ئۈچۈن مۇقىملاشتۇرغان ئىسىم ۋە سۈپەتلەرنى ئوبرازلاشتۇرماستىن، قىياپىتىنى سۈرۈشتۈرمەستىن مۇئەييەنلەشتۈرۈش: ئاللاھ تائالا ئۆزى ئۈچۈن ياكى پەيغەمبەر ئەلەيھىسسالام تەرىپىدىن ئاللاھ تائالا ئۈچۈن ئىنكار قىلىنغان ئىسىم - ۋە سۈپەتلەرنى ئۆزگەرتمەستىن، بۆرمىلىماستىن ئىنكار قىلىش. ئاللاھ تائالانىڭ ﴿ھېچ شەيئى ئاللەغا ئوخشاش ئەمەستۇر، اللە ھەممىنى ئاڭلاپ تۇرغۇچىدۇر، ھەممىنى كۆرۈپ تۇرغۇچىدۇر﴾<sup>1</sup> دېگەن سۆزىدە كەلگىنىگە ئوخشاش، نەس<sup>2</sup> تىكى سۆزلەرنىڭ مەنىسى ۋە دالالەت قىلىدىغان مەزمۇنلىرىغا ئىمان ئېيتىش.

- پەزىلەتلىك پەرىشتىلەرگە ئومۇمىي جەھەتتىن ئىمان كەلتۈرۈش، ئەمما تەپسىلى جەھەتتىن ئىمان كەلتۈرۈش، ئۇلارنىڭ ئىسىملىرى، سۈپەتلىرى ۋە ئەمەللىرى توغرىسىدىكى سەھىھ دەلىللەرگە قاراپ، مەسئۇلىيەتنى ئۈستىگە ئالغان ئادەمنىڭ ئىلمىي ئىقتىدارىغا ئاساسەن بۇلىدۇ.

- نازىل قىلىنغان كىتابلارنىڭ ھەممىسىگە ئىمان كەلتۈرۈش، قۇرئان كەرىم ئۇلارنىڭ ئەڭ ياخشىسى، ئۇلارنىڭ ئەمەلدىن قالدۇرغۇچىسى، ئۇنىڭدىن ئىگىرىكى كىتابلارغا ئۆزگەرتىش

<sup>1</sup> شۇرا سۈرىسى، 11 - ئايەت.

<sup>2</sup> نەس: بۇ قۇرئان، ھەدىسنىڭ تېكىستلىرىنى كۆزدە تۇتىدىغان بىر خىل ئومۇملاشقان ئاتالغۇ بولۇپ، بۇنى ئۇيغۇرچىدا تېكىست ياكى باشقا بىر سۆز بىلەن ئىپادىلەنگەندە ئۇنىڭ ئەسلى مۇددىئاسىغا مۇناسىپ بولمايدىغان چۈشەنچىلەرنىڭ مەيدانغا كىلىپ قېلىش ئېھتىماللىقى زور بولغاچ بىز ئەينەن نەس دەپ ئالدۇق. ۋاقىپ بولغايسىزلىر - تەرجىمان.

كىرگۈزۈلگەن، شۇنىڭ ئۈچۈن ئىلگىرىكى كىتابلارغا ئەمەس، پەقەت قۇرئان كەرىمگىلا ئەگىشىش ۋاجىب.

- ئاللاھ تائالانىڭ پەيغەمبەر ۋە ئەلچىلىرى (ئۇلارغا ئاللاھ تائالانىڭ دۇئا ۋە سالاملىرى بولسۇن) گە ئىمان كەلتۈرۈش ۋە ئۇلارنى باشقا ئىنسانلاردىن ئەۋزەل دەپ بىلىدۇ. كېمكى ئۇنىڭدىن باشقا بىر نەرسە دەيدىكەن ئۇ كاپىر بولىدۇ.

- مۇھەممەد ئەلەيھىسسالامدىن كېيىن ۋەھىينىڭ ئۈزۈلگەنلىكى، ئۇنىڭ پەيغەمبەر ۋە ئەلچىلەرنىڭ ئەڭ ئاخىرىقىسى ئىكەنلىكىگە ئىمان كەلتۈرۈش. كېمكى ئۇنىڭدىن ئۆزگىچە قاراشتا بولىدىكەن كاپىر بولىدۇ.

- قىيامەت كۈنىگە، ئۇ ھەقتە كەلگەن ساغلام رىۋايەتلەرگە ۋە ئۇنىڭدىن ئىلگىرى كىلىدىغان ئالامەت ۋە شەرتلىرىگە ئىمان كەلتۈرۈش.

- تەقدىرگە، ئۇنىڭ ياخشىلىق ۋە يامانلىقلارنىڭ ئاللاھ تەرىپىدىن بولىدىغانلىقىغا ئىمان كەلتۈرۈش. يەنى: ئاللاھ تائالانىڭ بۇلىدىغان ئىشنى يۈز بىرىشتىن ئىلگىرى بىلىدىغانلىقى ۋە ئۇنى لەۋھۇل مەھپۇزغا يېزىۋەتكەنلىكىگە، ئاللاھ تائالانىڭ خالىغىنىڭ بۇلىدىغان، خالىمىغىنىڭ بولمايدىغانلىقىغا، ئىشلارنىڭ ئاللاھنىڭ ئىرادىسى بويىچە بۇلىدىغانلىقىغا، ئۇنىڭ ھەممە نەرسىگە قادىر، ھەممە نەرسىنىڭ ياراتقۇچىسى ئىكەنلىكىگە ۋە ئاللاھ تائالانىڭ خالىغىنىنى قىلىدىغانلىقىغا ئىمان كەلتۈرۈش.

- ئەرش، كۇرسى، جەننەت، جەھەننەم، قەبرىنىڭ نېمىتى ۋە ئازابى، پىلىسرات كۆۋرۈكى، مىزان ۋە ئۇنىڭدىن باشقا نەرسىلەر توغرىسىدا كەلگەن ساغلام دەلىللەرنىڭ بىرىنىمۇ تەئۋىل قىلمىغان ھالدا ئىمان كەلتۈرۈش.

- سەھىھ دەلىللەردە تەپسىلاتى كەلگىنىگە ئوخشاش، پەيغەمبەر ئەلەيھىسسالامنىڭ، پەيغەمبەرلەر ۋە پەرىشتىلەرنىڭ، سالىھ كىشىلەر ۋە باشقىلارنىڭ شاپائەت قىلىدىغانلىقىغا ئىمان كەلتۈرۈش.

- مۆمىنلەرنىڭ قىيامەت كۈنى جەننەت ۋە مەھشەردە پەرۋەردىگارىنى كۆرىدىغانلىقى ھەققەت. كېمكى ئۇنى ئىنكار ياكى ئۇنى تەئۋىل قىلسا ئازغان بولىدۇ. ئۇ ئىشلار دۇنيادا ھېچكىم ئۈچۈن يۈز بەرمەيدۇ.

- ئەۋلىيا ۋە سالىھ كىشىلەرنىڭ كارامەتلىرى ھەققەت. ئادەتتىن تاشقىرى ھەرقانداق ئىش كارامەت بۇلىۋەرمەيدۇ. بەلكىم شۇ تەرەپكە بېسىلغان قەدەم بولۇپ قېلىشىمۇ، شەيتان ۋە ئالۋاستىلارنىڭ تەسىرىدىن بولۇشىمۇ مۇمكىن. بۇنىڭدا ئۇنىڭ كىتاب ۋە سۈننەتكە ئۇيغۇن كىلىش ياكى كەلمەسلىكى ئۆلچەم قىلىنىدۇ.

- مۇسۇلمانلارنىڭ ھەممىسى ئاللاھنىڭ ئەۋلىيالىرى بولۇپ، ھەر بىر مۆمىننىڭ ئىمانىغا يارىشا ئەۋلىيالىقى بولىدۇ.

◆ ئىلاھىي تەۋھىد

- ئاللاھ تائالا يىگانە بىر، ئۇنىڭ رەببىيلىقىدا، ئىبادەت قىلىشقا لايىق زات ئىكەنلىكىدە، ئىسىم ۋە سۈپەتلىرىدە شېرىكى يوق، ئۇ ئالەملەرنىڭ پەرۋەردىگارى، بارلىق ئىبادەتلەرنىڭ بارلىق تۈرلىرىنى قىلىشقا لايىق زات.

- ئىبادەتنىڭ دۇئا، قۇتقۇزۇش ۋە يارىدەم تەلەپ قىلىشتا، نەزىر قىلىش، قۇربانلىق قىلىش، تەۋەككۈل قىلىش، قورقۇش، ئۈمىد قىلىش، سۆيگۈ ۋە شۇنىڭغا ئوخشاش تۈرلۈك ئىبادەتلەردىن بىر نەرسىنى ئاللاھتىن باشقا بىرىگە قارىتىش، مەيلى ئاللاھقا يېقىن پەرىشتە، پەيغەمبەر، سالىھ بەندە ياكى باشقىلار مەقسەت قىلىنغان بولۇشىدىن قەتئى نەزەر شېرىك ھېسابلىنىدۇ.

- ئىبادەتنىڭ ئۇسۇلى ئاللاھ تائالاغا مۇھەببەت، قۇرقۇش ۋە ئۈمىد قاتارلىقلارنىڭ ھەممىسى بىلەن ئىبادەت قىلىنىدۇ. ئۇلارنىڭ بىر قىسمى بىلەن ئىبادەت قىلىش ئازغۇنلۇق.

- ئاللاھ ۋە ئۇنىڭ رەسۇلىغا مۇتلەق ئىتائەت قىلىش، رازى بولۇش، تەسلىم بولۇش، ئاللاھ تائالانىڭ ھۆكۈمدار، تەربىيەتچى ۋە ئىبادەتكە لايىق، ھۆكۈمى ۋە ئىشلىرىدا شېرىكى يوق زاتلىقىغا ئىمان كەلتۈرۈش. ئاللاھ رۇخسەت قىلمىغان بىر ئىشنى يولغا قويۇش، تاغۇتلارغا ھۆكۈم قىلدۇرۇش، مۇھەممەد ئەلەيھىسسالامنىڭ شەرىئىتىدىن باشقا نەرسىگە ئەگىشىش ۋە ئۇنىڭدىن بىر نەرسىنى ئۆزگەرتىش كۇپۇرلۇق بولىدۇ. كېمكى، بىرەرسىدە شەرىئەتنىڭ سىرتىغا چىقىشىغا بولىدۇ، دەپ بىلجىرىلسا كاپىر بولىدۇ.

- ئاللاھ نازىل قىلغان نەرسىدىن باشقا نەرسە بىلەن ھۆكۈم قىلىش چوڭ كۇپۇردۇر. كۇپۇرلۇققا يەتمەيدىغان كۇپۇر بولۇشىمۇ مۇمكىن.

بىرىنچىسى؛ ئاللاھنىڭ قانۇنىدىن باشقا قانۇنغا چىڭ ئېسىلىش ياكى ئۇنىڭ بىلەن ھۆكۈم قىلىشنى جائىز، دەپ قاراش.

ئىككىنچىسى؛ ئاللاھنىڭ قانۇنىنى چىڭ تۇتۇش بىلەن بىرگە، مۇئەييەن بىر ۋەقەدە ھەۋەسنىڭ كەينىگە كىرىپ، ئاللاھنىڭ قانۇنىدىن ئېغىپ كىتىش.

- دىنى مۇئەييەن كىشىلەرلا ئىمتىيازغا ئىگە بۇلىدىغان ھەقىقەت ۋە مۇئەييەن كىشىلەر ئەمەس، ئۇلۇم تۇتۇپ مېڭىشى لازىم دەپ قارالغان شەرىئەتكە بۆلۈش، سىياسەت ياكى باشقا نەرسىلەرنى دىندىن ئايرىپ قاراش باتىل؛ بەلكى، ھەقىقەت، سىياسەت ياكى باشقىسى بولسۇن شەرىئەتكە زىت كىلىدىغان بارلىق ئىشلار شۇ ئىشنىڭ دەرىجىسىگە قاراپ، ياكى كۇپۇر ياكى ئازغۇنلۇق بۇلىدۇ.

- بىر ئاللاھتىن باشقا ھېچكىم غەيبىنى بىلمەيدۇ. ئاللاھ تائالا ئۆزىنىڭ بىر قىسىم پەيغەمبەرلىرىگە غەيب نەرسىلەرنى بىلدۈرىدۇ دېگەنگە ئىمان كەلتۈرۈش بىلەن بىرگە، ئاللاھتىن باشقا بىرسىنى غەيبىنى بىلىدۇ دەپ ئېتىقاد قىلىش كۇپۇرلۇق بۇلىدۇ.

- پالچى، كاھىنلارنىڭ ئىشلىرىنى راست دەپ ئېتىقاد قىلىش كۇپۇرلۇق. ئۇلارنى چاقىرىش ياكى قېشىغا بېرىش چوڭ گۇناھتۇر.

- قۇرئان كەرىمدە بۇيرۇلغان ۋاستىلەر بولۇپ، ئۇلار يوللۇق تائەتلەر بىلەن ئاللاھ تائالاغا يېقىنلاشتۇرىدۇ. ۋاستە ئىشلىتىش ئۈچ تۈرلۈك بۇلىدۇ:

1 - يوللۇق: ئۇ ئاللاھ تائالاغا ئۇنىڭ ئىسىم ۋە سۈپەتلىرى، ۋاستە قىلغۇچىنىڭ ياخشى ئەمىلى ياكى ھايات سالىھ كىشىنىڭ دۇئاسى بىلەن ۋاستە قىلىش.

2 - بىدئەت: ئۇ ئاللاھ تائالاغا پەيغەمبەرلەر، سالىھ كىشىلەر، ئۇلارنىڭ ئورنى، ھەققى ياكى ھۆرمىتى ۋە شۇنىڭغا ئوخشاش شەرىئەتتە يوق ئىشلار بىلەن ۋاستە قىلىش.

3 - شېرىك: ئۇ ئۆلۈكلەرنى ئىبادەتتە ۋاستە قىلىش، ئۇلاردىن ئۈمىد قىلىپ ھاجەتلىرىنى تىلەش، يارىدەم سوراش ۋە شۇنىڭغا ئوخشاش ئىشلار.

- بەرىكەت ئاللاھ تائالا تەرىپىدىن بولۇپ، بەزى بەندىلىرىگە ئاللاھ خالىغان نەرسە بىلەن خاسلىشىدۇ، ئۇ نەرسىلەر دەلىلسىز ئىسپاتلانمايدۇ. بۇ ياخشىلىقنىڭ كۆپ ۋە ئارتۇق بولۇشى ياكى مۇقىم ۋە مۇئەييەن بولۇشىنى كۆزدە تۇتىدۇ.

تەۋەررۈك مۇقىم تۇرغۇزۇلۇپ بولغان ئىشلاردىن بولۇپ، دەلىلسىز بىر ئىشتا تەۋەررۈك قىلىش جائىز ئەمەس.

- كىشىلەرنىڭ قەبىر بېشىدىكى ئىش ۋە زىيارەتلىرى ئۈچ تۈرلۈك بۇلىدۇ:

1 - يوللۇق: ئۇ - قەبىرىلەرنى ئاخىرەتنى ئەسلەش ئۈچۈن، قەبىر ئەھلىگە سالام بېرىش ۋە ئۇلارغا دۇئا قىلىش ئۈچۈن زىيارەت قىلىش.

2 - بىدئەت: - تەۋھىدنىڭ كامالى بىلەن سىغىشالمايدىغان شېرىك ۋە سىلىبىنىڭ بىر ۋاستىسى بولۇپ، ئۇ ئاللاھ تائالاغا ئىبادەت قىلىشنى مەقسەت قىلىپ، قەبىر بېشىدا ئۇنىڭغا يېقىنلىشىشنى، ئۇنى تەۋەررۈك قىلىش ياكى ئۇنىڭ قېشىدا كېيىم ھەدىيە قىلىشنى ياكى ئۇنىڭغا بىنا سېلىشنى، ھاكلاپ قاتۇرۇش، چىراق يېقىش، ئۇنى مەسچىت قىلىۋېلىش، ئۇنىڭغا سەپەر قىلىش ۋە شۇنىڭغا ئوخشاش پەيغەمبەر ئەلەيھىسسالامنىڭ توسقانلىقى ئېنىق ياكى شەرىئەتتە ئەسلى بولمىغان ئىشلارنى قىلىشنى كۆرسىتىدۇ.

3 - شېرىك: بۇ تەۋھىد بىلەن سىغىشالمايدۇ. بۇ ئاللاھنى قويۇپ قەبىر ئىگىسىدىن ھاجىتىنى تىلەش، ئۇنىڭدىن قۇتقۇزۇشنى، يارىدەم بېرىشنى تەلەپ قىلىش، قەبىرنى تاۋاپ قىلىش، ئۇنىڭغا قۇربانلىق قىلىش، ئۇنىڭغا ئاتاپ نەزىر بېرىش قاتارلىق ئىشلاردا ئىبادەتلەرنىڭ بىرەر تۈرىنى قەبىر ئىگىسىگە قارىتىشتىن ئىبارەت.

- ۋاستىلەرگە ئۇنىڭغا قارىتىلغان مۇددىئانىڭ ھۆكۈمى بىرىلىدۇ. ئاللاھقا ئىبادەت قىلىشتا شېرىككە ئېلىپ بارىدىغان بارلىق ۋاستىلەر ياكى دىندا بىدئەت پەيدا قىلىدىغان بارلىق ۋاستىلەرنى توسۇش لازىم. چۈنكى، دىندا يېڭىدىن پەيدا بولغان ھەرقانداق نەرسە بىدئەت، ھەرقانداق بىدئەت ئازغۇنلۇقتۇر.

◆ ئىمان:

- ئىمان — سۆز ۋە ئەمەلدىن ئىبارەت بولۇپ، ئاشىدۇ ۋە كەملىيدۇ (كۈچىيىدۇ ۋە ئاجىزلايدۇ - ت). ئۇ قەلب ۋە تىلنىڭ سۆزى، قەلب، تىل ۋە بەدەننىڭ ئەمىلىدۇر. قەلبنىڭ سۆزى: ئۇنىڭغا ئېتىقاد قىلىش ۋە تەستىقلاش. تىلنىڭ سۆزى: ئۇنى ئۆزى ئارقىلىق ئىقرار قىلىش. قەلبنىڭ ئەمىلى: ئۇنىڭغا تەسلىم بولۇش ۋە ئۇنىڭغا ئىخلاص قىلىش، ئىتائەت قىلىش، ياخشى كۆرۈش، سالھ ئەمەللەرنى ئىرادە قىلىش قاتارلىقلار.

بەدەننىڭ ئەمىلى: بۇيرۇغاننى قىلىش، توسقاندىن يېنىش.

- چوڭ گۇناھ سادىر قىلغان كىشى ئىماندىن چىقىپ كەتمەيدۇ. ئۇ دۇنيادا ئىمانى ناقىس مۆمىن ھېسابلىنىدۇ. ئاخىرەتتە ئاللاھنىڭ تەسەررۇپاتىدا بولىدۇ، خالىسا كەچۈرىدۇ، خالىسا جازالايىدۇ. تەۋھىدچىلەرنىڭ ھەممىسى، گەرچە ئۇلارنىڭ ئارىسىدا ئۆت بىلەن ئازاپلىنىدىغانلار بولسىمۇ، ئاقىۋىتى جەننەتتە بۇلىدۇ. ئۇلارنىڭ بىرىمۇ ئوتتا مەڭگۈ قالمايدۇ.

- قىبلە ئەھلىدىن مۇئەييەن بىر كىشىگە ئۇ ھەقتە نەستە مۇئەييەنلەشتۈرۈلمىگەن ئەھۋال ئاستىدا جەننەت ياكى دۇزاخ بىلەن ھۆكۈم قىلىش جايىز ئەمەس.

- كۇپۇر شەرئىي سۆزلەردىن بولۇپ، ئۇ ئىككى قىسىمغا بۆلىنىدۇ: چوڭ كۇپۇر - ئىسلامدىن چىقىرىدۇ. كىچىك كۇپۇر - ئىسلامدىن چىقارمايدۇ، بۇ بەزىدە ئەمەلىي كۇپۇر دەپمۇ ئاتىلىدۇ.

- كاپىر (دىنسىز) دەپ قاراش - شەرئىي ھۆكۈملەردىن بۆلۈپ، قۇرئان ۋە ھەدىسكە قايتىدۇ. شەرئىي دەلىلنىڭ كۆرسەتمىسى بولمىغان ئەھۋالدا بىر مۇسۇلماننى سۆزى ياكى ھەرىكىتىگە تايىنىپ كاپىر قاتارىغا چىقىرىش جايىز بولمايدۇ. چەكلىمىلەر تۈگەپ، شەرتلەر ھازىرلانغانمىغان ئەھۋالدا مۇئەييەن بىر كىشى توغرىسىدا موقىملاشقان بىر سۆز ياكى ھەرىكەتكە ئاساسەن كاپىر ھۆكۈمىنى چىقىرىشقا بولمايدۇ. كاپىرلىق ھۆكۈمىنى بىرىش ئەڭ خەتەرلىك ھۆكۈملەردىن بولۇپ، ھۆكۈمنى ئېنىقلاش، مۇسۇلماننى كاپىر دېيىشتىن ھەزەر ئەيلەش لازىم.

◆ قۇرئان ۋە كلام:

قۇرئان ئاللاھ تائالانىڭ نازىل قىلغان كالامى (ھەرپ ۋە مەنىلىرى بىلەن) بولۇپ، مەخلۇق ئەمەس. ئۇ ئاللاھ تەرىپىدىن باشلانغان، يەنە ئۇنىڭغا قايتىدۇ. ئۇ ئۇنى ئېلىپ كەلگۈچىنىڭ ھەقىقىي پەيغەمبەر ئىكەنلىكىگە دالالەت قىلىدۇ ۋە قىيامەتكىچە ساقلىنىدۇ.

◆ تەقدىر:

ئىماننىڭ ئەركانلىرىدىن بولۇپ، ياخشىلىق ۋە يامانلىقنىڭ ئاللاھ تائالا تەرىپىدىن بولىدىغانلىقىغا ئىمان ئېيتىشتۇر. ئۇ تۆۋەندىكىلەرنى ئۆز ئىچىگە ئالىدۇ:

- قەدەرنىڭ بارلىق نەس ۋە مەرتىۋىلىرىگە ئىمان كەلتۈرۈش؛ (ئىلىم، يېزىش، تەقدىر، يارىتىش) ئاللاھ تائالانىڭ بۇيرۇۋەتكىنىنى قايتۇرغۇچى ۋە ھۆكۈمىنىڭ ئاقىۋىتىنى سۈرۈشتۈرگۈچى بولمايدۇ.

- بەندىلەرنى ھىدايەت قىلىش ۋە ئۇلارنى ئازدۇرۇش ئاللاھنىڭ ئىلكىدە، كىمىنىكى ئاللاھ ھىدايەت قىلغان بولسا، ئۇ پەزىلىدىن، ئازدۇرغان بولسا ئادالىتىدىن بولىدۇ.

- بەندىلەر ۋە ئۇلارنىڭ ئىشلىرى ئۇنىڭدىن باشقا ياراتقۇچى بولمىغان ئاللاھ تائالانىڭ مەخلۇقاتلىرىدۇر. ئاللاھ تائالا بەندىلەرنىڭ ئىش - ھەرىكەتلىرىنى ياراتقان، ئۇنى بەندىلەر ئادا قىلىدۇ.

- ئاللاھنىڭ ئىشلىرىدا ھېكمەتنى، سەۋەبلەرنى ئاللاھنىڭ ئىرادىسى بويىچە مۇئەييەنلەشتۈرۈش.

◆ جامائەت ۋە ئىماملىق:

- جامائەت پەيغەمبەر ئەلەيھىسسالامنىڭ ئەسھابىلىرى، ئۇلارغا ياخشىلىق بىلەن ئەگىشىپ، قىيامەتكىچە ئۇلارنىڭ ئىزىغا ۋارىسلىق قىلغۇچىلار بولۇپ، نىجات تاپىدىغان پىرقىدۇر.

- ئۇلارنىڭ ئۇسۇلىغا ئەگەشكەنلەرنىڭ ھەممىسى - گەرچە قىسمەن تەرەپلەردە خاتالاشسىمۇ - جامائەتتىن ھېسابلىنىدۇ.

- دىندا تەپرىقچىلىك سېلىشقا، مۇسۇلمانلار ئارىسىدا پىنتە تۇغدۇرۇشقا بولمايدۇ. مۇسۇلمانلار ئۆز ئارا تالاش - تارتىش قىلغان مەسىلىلەردە ئاللاھنىڭ كىتابى ۋە پەيغەمبەر ئەلەيھىسسالامنىڭ سۈننىتىگە ۋە سەلەپ - سالىھلارنىڭ تۇتقان يوللىرىغا قايىتىشلىرى ۋاجىب.

- جامائەتتىن چىقىپ كەتكەن كىشىگە نەسەھەت قىلىش، چاقىرىش، ئەڭ ياخشى يوللار بىلەن مۇنازىرە قىلىش ۋە ئۇنىڭغا پاكىت كەلتۈرۈش ۋاجىب. تەۋبە قىلمىسا، شەرىئەت بەلگۈلىمىسى بويىچە مۇۋاپىق جازالىنىدۇ.

- كىشىلەر كىتاب، سۈننەت ۋە ئىجمائىتىكى مۇئەييەن جۈملىلەر ئارقىلىق ئۆلچىنىشى لازىم. مۇسۇلمانلار ئاممىسىنى ئىنچىكە مەسىلىلەر، چوڭقۇر مەنىلەر ئارقىلىق سىناشقا بولمايدۇ.

- بارلىق مۇسۇلمانلاردا ئەقىدە ۋە نىيەت ساغلاملىقى ئۇنىڭغا قارشى بىر نەرسە مەيدانغا كەلمىگەن ئەھۋالدا ئاساسىي قائىدە ھېسابلىنىدۇ. مۇسۇلمانلارنىڭ سۆزلىرىنى ياخشىلىق تەرەپكە بۇرۇش ئەسلى قائىدە، ئەمما بىرسى تەرسالىقى، نىيەتنىڭ يامانلىقىنى ئاشكارىلىسا ئۇنى تەئۋىل قىلىش ئۈچۈن زورۇقۇشقا بولمايدۇ.

- خەلىپىلىك ئۈممەتنىڭ بىرلىككە كىلىشى ياكى مەسئۇللارنىڭ بەيئەت قىلىشى تەرىپىدىن مۇئەييەنلەشتۈرىلىدۇ. (ئىماملاردىن) كېمكى چېكىدىن ئاشۇرىۋەتسە، ئۇنىڭ ئۈستىدە بىر پىكىرگە كەلگەنگە قەدەر ئۇنىڭغا ئىتائەت قىلىش، نەسەھەت قىلىش ۋاجىب. ئەگەر ئۇنىڭدا ئاللاھ تەرىپىدىن ئېنىق پاكىت ياكى بىرەر مەسىلە كۆپۈرلۈك ئەھۋالى كۆرۈلمىگەن ئەھۋالدا ئۇنىڭغا قارشى چىقىشقا بولمايدۇ.

- ناماز، ھەج ۋە جىھادنى مۇسۇلمانلارنىڭ ئىمامى بىلەن (ئۇلار زالىم بولغان تەقدىردىمۇ) بىرگە ئېلىپ بېرىش ۋاجىب.

- مۇسۇلمانلارنىڭ ئارىسىدا دۇنيا تالىشىپ ياكى جاھىلىيەت قىزغىنلىقى بىلەن ئۇرۇش قىلىش ھارام بولۇپ، چوڭ گۇناھلار قاتارىغا كىرىدۇ. ئەمما، بىدئەتچىلەر، ئادالەتسىزلەر ۋە شۇلارغا ئوخشاشلار بىلەن ئۇلارنى ئازراق بەدەل بىلەن توسۇش مۇمكىن بولمىغاندا ئۇرۇش قىلىشقا بولىدۇ. پايدا - زىيان ۋە شارائىتقا قاراشمۇ زۆرۈر.

- ساھابىلەرنىڭ ھەممىسى ئادىل بولۇپ، ئۇلار بۇ ئۈممەتنىڭ ياخشىلىرى. ئۇلار ئۈچۈن ئىمان ۋە پەزىلەت بىلەن گۇۋاھلىق بېرىش دىندا مۇھىملىقى بىلىنگەن كەسكىن ئۇسۇللارنىڭ بىرى. ئۇلارنى ياخشى كۆرۈش دىن ۋە ئىمان، ئۇلاردىن نەپەرەتلىنىش كۇپۇر ۋە مۇناپىقلىقتۇر. ئۇلارنىڭ ئوتتۇرىسىدىكى تالاش - تارتىشلار بىلەن بولدى قىلىش، قەدرىنى تۆۋەنلىتىدىغان ئىشلارغا ئىچكىرلەپ كىرمەسلىك لازىم.

ئۇلارنىڭ ئەڭ ئەۋزىلى ئەبۇ بەكرى، ئاندىن ئۆمەر، ئۇنىڭدىن كېيىن ئوسمان، ئۇنىڭدىن كېيىن ئەلى قاتارلىق تۆت خەلىپە. ئۇلارنىڭ ھەر بىرىنىڭ خەلىپىلىكى تەرتىۋى بويىچە مۇئەييەنلەشتۈرىلىدۇ.

- پەيغەمبەر ئەلەيھىسسالامنىڭ ئائىلە تاۋاباتلىرىنى سۆيۈش ۋە دوست دەپ قاراش، مۆمىنلەرنىڭ ئانىسى بولغان پەيغەمبەر ئەلەيھىسسالامنىڭ ئاياللىرىنىڭ قەدرى ۋە ئۇلارنىڭ پەزىلىتى يوقىرى كۆتىرىش، سەلەپلەرنى، سۈننەت ئالىملىرىنى ۋە ئۇلارغا ياخشى ئىشلاردا ئەگەشكەن كىشىلەرنى ياخشى كۆرۈش، بىدئەت ۋە ھاۋايى - ھەۋەس ئەھلىدىن يىراق تۇرۇش دىننىڭ جۈملىسىدىندۇر.

- ئاللاھ يۇلىدا جىھاد قىلىش ئىسلامنىڭ يۈكسەك چوققىلىرىدىن بىرى بولۇپ، قىيامەتكىچە داۋاملىشىدۇ.

- ياخشىلىققا بۇيرۇپ، يامانلىقتىن توسۇش ئىسلامنىڭ بۈيۈك شۇئارىلىرى ۋە جامائەتنى ساقلاشنىڭ سەۋەبلىرى ھېسابلىنىدۇ. ئۇ ئىككىسى تاقەت يەتكەن دەرىجىدە ۋاجىب بولۇپ، ئۇنىڭدا مەنپەئەت ئېتىبارغا ئېلىنىدۇ.

### ئەھلى سۈننەت ۋە لىجامائە پرىنسىپىنىڭ گەۋدىلىك ئارتۇقچىلىقى ۋە ئالاھىدىلىكلىرى

● ئەھلى سۈننەت ۋە لىجامائە نىجاتلىق ۋە غەلىبىگە ئېرىشكۈچى پىرقە. ئۇلارنىڭ ئېتىقادى پرىنسىپلىرى بولغىنىغا ئوخشاش، ھەر بىر مۇسۇلماننىڭ ئېھتىياجى چۈشىدىغان بارلىق مەسىلىلەرنى تەرتىپلەشتۈرىدىغان ئەتراپلىق يولى ۋە مېتودلىرى بار؛ چۈنكى ئۇلارنىڭ پرىنسىپى ئاللاھ تائالانىڭ پەيغەمبەر ئەلەيھىسسالامغا نازىل قىلغان، ھەممىنى ئۆز ئىچىگە ئالغان ئىسلامدۇر. مۇسۇلمانلار ئۆز ئارا پەرقلىق بولۇپ، ئۇلارنى بىر - بىرىدىن پەرقلەندۈرۈپ تۇرىدىغان ئارتۇقچىلىق، ئالاھىدىلىكلىرى بار. ئۇلاردىن:

- يادلاش، تىلاۋەت قىلىش ۋە تەپسىر جەھەتلەردە ئاللاھنىڭ كىتابىغا كۆڭۈل بۆلۈش، كىسىلىنى ساغلىمىدىن پەرقلەندۈرۈش (بۇنىڭ مەنبەسى بىلىش)، چۈشىنىش، بىلىش ۋە ئىلىمغا ئەمەلنى بويسۇندۇرۇش قاتارلىق ئىشلار بىلەن ھەدىسكە كۆڭۈل بۆلۈش.

- دىنغا تولۇق كىرىش، قۇرئانغا كامىل ئىمان ئېيتىش؛ ئۇلار رىغبەتلەندۈرۈلگەن ۋە ئاگاھلاندىرۇلغان نەسىلەرگە، (ئاللاھنىڭ رەببىنى، ئۇلۇھىيەت ۋە ئىسىم سۈپەتلىرىگە دائىر) ئىسپات ۋە ئاللاھنى پاك دەپ تونۇشقا دائىر نەسىلەرگە ئىمان كەلتۈرىدۇ. ئاللاھنىڭ تەقدىر قىلىدىغانلىقىغا ئىشىنىش بىلەن، بەندىنىڭ ئىرادىسى، ئارزۇسى، ھەرىكىتىنىڭ ئوتتۇرىسىنى بىرلەشتۈرگىنىگە ئوخشاش، ئىلىم بىلەن ئىبادەتنىڭ، كۈچ بىلەن رەھمەتنىڭ، ئىش ۋە ئۇنىڭ سەۋەبىنى قىلىش بىلەن زاھىدلىقنىڭ ئوتتۇرىسىنى بىرلەشتۈرىدۇ.

- بەلگۈلەنگەن ئىشلارغا ئەگىشىش، بىدئەت پەيدا قىلماسلىق، بىر يەرگە جەم بولۇش، دىندا پىرقىلەرگە بۆلۈنۈش، ئىختىلاپ قىلىشتىن يىراق تۇرۇش.

- ساھابىلەر ۋە ئۇلارنىڭ پرىنسىپلىرى بويىچە ماڭغانلارنىڭ ئىچىدىكى ئىلىم، ئەمەل ۋە دەۋەت ساھەسىدە ئەگىشىلگەن ئادىل ھىدايەت ئىماملىرىغا ئەگىشىش، ئۇلاردىن مەسلىھەت ئېلىش. ئۇلارنىڭ يولىغا زىت كىشىلەردىن يىراق تۇرۇش.

- ئوتتۇرا ھاللىق: ئېتىقادتىكى بىر خىل چۈشەنچە بولۇپ، چەكتىن ئاشۇرۇۋېتىش بىلەن پەرۋاسىزلىق ئارىسىدىكى ئوتتۇراھاللىقنى كۆرسىتىدۇ. ئۇلار پائالىيەت ۋە يۈرۈش - تۇرۇشلىرىدا چەكتىن ئاشۇرۇۋەتكۈچىلەر بىلەن پەرۋاسىزلار ئوتتۇرىسىدا تۇرىدۇ.

- مۇسۇلمانلارنىڭ سۆزىنى ھەقىقەت ئۈستىگە جەملەش، ئۇلارنىڭ سەپلىرىنى تەۋھىد ۋە ئەگىشىش (قۇرئان، سۈننەتكە) يۇلىدا بىرلەشتۈرۈش، ئۇلارنىڭ ئوتتۇرىسىدىكى بارلىق تالاش - تارتىش ۋە جىدەلگە بارلىق سەۋەپلىرىنى يىراقلاشتۇرۇشقا ھېرىسمەن بولۇش.

- بۇنىڭ بىلەن، دىننىڭ ئۇسۇلىدا بۇلارنىڭ ئۈمىدەتتىن پەقەت سۈننەت ۋە لىجامائە دېگەن ئىسىمدىن باشقا بىر نەرسىدە پەرقلەنمەيدۇ. ئىسلام ۋە سۈننەتتىن باشقا بىر مۇناسىۋەت بىلەن دوست تۇتمايدۇ ۋە دۈشمەنلەشمەيدۇ.

- ئەقىدە، ئىبادەت، يۈرۈش - تۇرۇش، ئەخلاق ۋە ھاياتتىكى ھەممە ئىشنى ئۆز ئىچىگە ئالدىغان، ھەر بىر مۇسۇلماننىڭ ئەھتىياجى بار نەرسىنى بايان قىلىپ بىرىدىغان ئاللاھنىڭ دىنىغا چاقىرىدۇ. ئۇلار يەنە دىنغا قىسمەنلىك نوقتىسىدىن قاراشتىن ئاگاھلاندىرىدۇ. ئەقىدە ۋە شاخچە مەسىلىلەرگە كۆڭۈل بۆلگەندەك، سۈننەت ۋە ۋاجىبلارغىمۇ كۆڭۈل بۆلىدۇ. دەۋەت ۋاسىتىلىرىنىڭ يېڭىلىنىپ تۇرىدىغانلىقىنى بىلىدۇ ۋە يوللۇق ھەر قانداق ۋاسىتىدىن پايدىلىنىدۇ. ياخشىلىققا بۇيرۇپ، شەرىئەت كۆرسەتكەن دائىرىدە تۇسىدۇ. جىھادقا، سۈننەتنى تىرىلدۈرۈشكە، دىننى يېڭىلاش، چوڭ - كىچىك ئىشلاردا ئاللاھنىڭ شەرىئىتى ۋە ھۆكۈمىنى تۇرغۇزۇشقا ھەرىكەت قىلىدۇ. تاغۇتلارغا ياكى ئاللاھ نازىل قىلغان نەرسىدىن باشقىسى بىلەن ھۆكۈم قىلىشتىن ئاگاھلاندىرىدۇ.

- ئىنساب ۋە ئادالەت: بىرەر تائىپە ياكى شەخسنىڭ ھەققىنى ئەمەس، ئاللاھ تائالانىڭ ھەققىنى ئاساسى ئورۇندا قويدۇ. شۇنىڭ ئۈچۈن دوستلۇقتا چېكىدىن ئاشۇرۇۋەتمەيدۇ، دۈشمەنلەرگە زۇلۇم قىلمايدۇ، پەزىلەت ساھىبىغا قانداق بولۇشىدىن قەتئىي نەزەر كۆز يۇممايدۇ. شۇنداق بولۇشىغا قارىماي، ئۇلار ئىمام ۋە مەشھۇر شەخسلەرنى ئۇلار گۇناھكار بولمايدۇ، دەپ مۇقەددەسلەشتۈرمەيدۇ. ئۇلارنىڭ بۇنىڭدىكى قائىدىسى مۇنداق: پەيغەمبەر ئەلەيھىسسالامدىن باشقا ھەر قانداق شەخسنىڭ گەپ - سۆزىدىن ھېساب ئېلىنىدۇ. پەقەت ۋەھىي، ئۇنىڭدىن كېيىن سەلەپلەرنىڭ بىرلىككە كەلگەن قارىشىدىن باشقا ھېچقانداق كىشى گۇناھ ياكى خاتالىقتىن خالىي ئەمەس.

- ئۇلار ئۆز ئارىسىدا سەلەپلەردىن يۆتكىلىپ كەلگەن تارتىشىش بار قىسمەن مەسىلىلەردە - بۇ مەسىلىلەردە قارشىلىق قىلغۇچىلارنى ئازغۇن سانماستىن - ئىجتىھادنىڭ كۆپ خىللىقىنى قوبۇل قىلىشىدۇ. ئۇلار پەرۋەردىگارى ۋە پەيغەمبىرى كۆرسىتىپ بەرگەن ئىختىلاپلىشىش ئەخلاقلىرىنى بىلىدىغان كىشىلەردۇر.

- ئۇلار پايدا - زىيانغا كۆڭۈل بۆلىدۇ، ئۇنىڭغا ئېتىبار بىرىدۇ ۋە شەرىئەتنىڭ مەنپەئەت ھاسىل قىلىش ۋە زىياننى يوققا چىقىرىش ياكى كېمەيتىش ئۈچۈن كەلگەنلىكىنى بىلىدۇ. چۈنكى، رەزىل ھەرىكەتلەرنى توسۇش مەنپەئەتلەرنى قولغا كەلتۈرۈشنىڭ ئالدىغا قويىلىدۇ.

- ئۇلارنىڭ پىتىنىگە قارىتا ئومۇمەن مۇنداق مەيدانى بار: سىناق بولسا، ئۇنىڭ ئۈچۈن ئاللاھ تائالا بەلگۈلىگەن ئىشلارنى قىلىدۇ.

- كۆپۈر پىتىنىسىگە قارىتا ھاجەت ۋە ئىقتىدارغا قاراپ پاكىت، بايان، قىلىچ ۋە نەيزە قاتارلىق ۋاسىتىلەر ئارقىلىق كۆرەش قىلىدۇ.

- ئۇلار پىتىنىدە تىنچلىققا ھېچ نەرسە توغرا كەلمەيدۇ، بۇنداق ئەھۋالدا جىم تۇرىۋالغان ئەڭ ياخشى دەپ قارايدۇ. ئەمما شەرىئى دەلىللەر ئوتتۇرىغا چىقىپ، ھەقىقەت ئاشكارا بولغان ئەھۋالدا، ئۇنىڭغا ئىمكانىيەتنىڭ يېتىشىچە يارىدەم بېرىدۇ ۋە ھىمايە قىلىدۇ.

- بىدئەتچىلەر سۈننەتكە يېقىن ۋە يىراقلىقىغا قاراپ پەرقلىق بولىدۇ، دەپ قارايدۇ، ۋە ھەممىسىگە مۇۋاپىق مۇئامىلە قىلىدۇ. بۇ نوقتىدا بىدئەت تۆۋەندىكىلەرگە بۆلىنىدۇ: مۆتىدىل شىئەلەر، مۇرجىئىيلارغا ئوخشاش ساھىبلىرىنى كاپىرغا چىقارماسلىقتا تالاش - تارتىش يوق بىدئەت. خاۋارىج ۋە رافىزىيلارغا ئوخشاش ساھىبلىرىنى كاپىرغا چىقىرىش ياكى چىقارماسلىق توغرىسىدا ئىختىلاپ بار بىدئەت. ساپ جەھىمىيەلەرگە ئوخشاش ساھىبلىرىنى مۆتلەق كاپىر، دەپ ئاتاشتا ئىختىلاپ يوق بىدئەت.

- ئومۇملاشتۇرۇپ بىدئەتچىلەرگە مۇتلەق قەستتۇرۇپ ئاسى، پاسىق ياكى كاپىر دەپ ھۆكۈم چىقىرىش بىلەن، مۇئەييەن بىر كىشىگە شۈبھىلەرنى يوق قىلىپ، پاكىتلارنى تۇرغۇزۇش ئارقىلىق سۆزىنىڭ سۈننەتكە نامۇۋاپىق ئىكەنلىكىنى بايان قىلىپ بەرمەي تۇرۇپ چىقارغان ھۆكۈمنىڭ ئارىسىنى پەرقلەندۈرىدۇ.

- مۇسۇلمان ئالىملارنى ئۇلارنىڭ خاتا ئىجتىھادى، بولۇپمۇ بىرلىككە كەلمىگەن مەسىلىلەردىكى مەقسەتتىن يىراق تەئۋىلى سەۋەبى بىلەن كاپىرغا چىقىرىش، پاسىق دەپ ئاتاش ھەتتا گۇناھكار دەپ ھېسابلاشمۇ جائىز ئەمەس، دەپ قارايدۇ.

- بىدئەتتىن يۇشۇرغان كىشى بىلەن ئۇنى ئاشكارىلىغان ۋە شۇ بىدئەتكە چاقىرىغان كىشىلەرگە قىلىدىغان مۇئامىلىنى پەرقلەندۈرىدۇ.

- بىدئەتتىن ھەجىمنىڭ قانچىلىك بولۇشىدىن قەتئى نەزەر، قىبلە ئەھلىدىن چىققان بىدئەتچىلەر بىلەن، ئىسلامدا كەسكىن كاپىر دەپ قارالغان ئەھلى كىتاب ۋە مۇشرىكلار ئارىسىنى پەرقلەندۈرىدۇ. بۇ، نۇرغۇن بىدئەتچىلەرنىڭ ئىچكى دۇنياسىدا مۇناپىق، دىنىسىز ئىكەنلىكىنى بىلىشى بىلەن بىرگە، ئومۇمىي سىرتقى كۆرىنىشىگە قاراپ چىقىرىلغان ھۆكۈمدۇر.

- بىدئەتچىلەرگە قارىتا ئۇلارنىڭ ئەھۋالىنى بايان قىلىش، ئۇلاردىن باشقىلارنى ئاگاھلاندۇرۇش، سۈننەتنى ئوتتۇرىغا چىقىرىش قاتارلىق جەھەتلەردە ئۆز مەسئۇلىيەتلىرىنى ئادا قىلىدۇ. ئۇ خىلدىكى بىدئەتتىن مۇسۇلمانلارنى ۋاقىپلاندىرىدۇ، شەرىئەت بەلگۈلىگەن ئۆلچەملەر بىلەن بىدئەتلەرنى باستۇرىدۇ.

- ئۇلار جۈمە، جامائەت ۋە ھېيىت نامازلىرىنى بىدئەت ئاشكارىلانمىغان ياكى نۇمۇسسۇزلىق قىلمىغان، ئەھۋالى يېپىق ھالدا قالغان ئىماملارنىڭ ئارقىسىدا ناماز ئوقۇيدۇ. ئۇلار بىدئەتكە بىدئەت بىلەن قارشى تۇرمايدۇ.

- باشقىلارنىڭ ئارقىسىدا ناماز ئوقۇش ئىمكانىيىتى بولمىسا، بىدئەت ياكى نۇمۇسسۇزلىقنى ئاشكارە ئوتتۇرىغا چىقارغان ئىمامنىڭ ئارقىسىدا ناماز ئوقۇش جائىز ئەمەس، ئەگەر شۇنداق ئىماملارنىڭ ئارقىسىدا ناماز ئوقۇپ سالسا، نامىزى توغرا بولىدۇ. چوڭ بىر يامانلىقنىڭ ئالدىنى ئېلىشنى مەقسەت قىلمىغان بولسا ئۇنداق كىشىنىڭ ئارقىسىدا ناماز ئوقۇغان ئادەمنى گۇناھكار بولىدۇ، دەپ قارايدۇ. پەقەت شۇنىڭغا ئوخشاش ياكى ئۇنىڭدىنمۇ ناچار بىرى تېپىلىدىغان ئەھۋال بولسا ئۇ ھالدا ئۇنىڭ ئارقىسىدا ناماز ئوقۇش جائىز بولۇپ، ئۇنى تاشلىۋېتىشكە بولمايدۇ. ئەگەر كاپىرلىققا ھۆكۈم قىلىنغان بولسا، ئۇنىڭ ئارقىسىدا ئوقۇلغان ناماز دۇرۇس بولمايدۇ.

- سۈننەتتىن چىقىپ كەتكەن قىبلە ئەھلى ئارىسىدىن چىققان پىرقىلەرگە جەھەننەم ۋە ھالاكەت ۋەدە قىلىنغان، ئۇلارنىڭ ھۆكۈمى بارلىق ئاگاھلاندۇرۇلغانلارنىڭ ھۆكۈمى بىلەن ئوخشاش، پەقەت كاپىرلىقنى يۇشۇرۇن ساقلىغانلار بۇنىڭدىن مۇستەسنا.

- ئىسلامنىڭ سىرتىدىكى پىرقىلەرنىڭ ھەممىسى كاپىر، ھۆكۈمى مۇرتەدلەرنىڭ ھۆكۈمىگە ئوخشاش.

- يوقىرىقىلارنىڭ ھەممىسى بىدئەتچىلەرگە، ئۇلارنىڭ يۇشۇرۇن مۇناپىقلىقى ۋە كاپىرلىقى بىلىنمىگەن ئەھۋالدا ھىدايەت، رەھمەت ۋە ئىستىغپار تىلەپ دۇئا قىلىشقا توسقۇنلۇق قىلمايدۇ.

◆ ئەھلى سۈننەت ۋە لىجامائەتنىڭ يەنە نەپسىنى پاكلاش ۋە تەربىيەلەش، قەلبنى ئىسلاھ قىلىش ۋە پاكلاش نوقتىسىدىمۇ ئومۇميۈزلۈك بىر پىرىنسىپى بار؛ چۈنكى قەلب پۈتۈن بەدەننى ئىسلاھ قىلىشتىكى ھالقىلىق نوقتا. ئۇ تۆۋەندىكىلەردىن ئىبارەت:

- تەۋھىدىنى ئاللاھ تائالاغا خالىس قىلىش، شېرىك ۋە ئىماننى ئاجىزلىتىدىغان ياكى نىگىزىدىن يوق قىلىدىغان بىدئەتلەردىن يىراق تۇرۇش.

- ئاللاھ تائالانىڭ گۈزەل ئىسىملىرى ۋە يۈكسەك سۈپەتلىرىنى چۈشىنىش، ئۇنى ئۆگىنىش، مەنىلىرىنى ئۆزلەشتۈرۈش ۋە ئۇنىڭ تەقەززاسى بويىچە ئەمەل قىلىش ئارقىلىق ئاللاھنى تۇنۇش؛ چۈنكى ئۇ نەپىستە مۇھەببەت، ئىتائەت، ئۇلۇغلاش، قورقۇش، ئۇنى ئۆزىنىڭ ۋەكىلى دەپ تۇنۇش ۋە ئاللاھ تائالاغا ھۆرمەت قىلىش قاتارلىقلارنىڭ تەسىرىنى قالدۇرىدۇ.

- پەرز ۋە نەپلى ئىبادەتلەر، زىكىر قىلىش ۋە قۇرئان كەرىمنى تىلاۋەت قىلىش، پەيغەمبەر ئەلەيھىسسالامغا دۇئا يوللاش، رۇزۇ تۇتۇش، زاكات بىرىش، ھەج ۋە ئۆمرىنى ئادا قىلىش ۋە ئۇنىڭدىن باشقا ئاللاھ تائالا يولغا قويغان ئىشلارنى تولۇق ئادا قىلىش ئارقىلىق ئاللاھ ۋە ئۇنىڭ رەسۇلىغا ئىتائەت قىلىش.

- مەكرۇھ ئىشلاردىن يىراق تۇرۇش بىلەن بىرگە شۈبھىلىك ۋە ھارام ئىشلاردىن قېچىش.

- خىرىستىيانلارنىڭ راھىبلىقى، ھالال نەرسىلەرنى ھارام ساناش، چالغۇ ۋە ناخشىلارنى ئاڭلاش ۋە شۇنىڭغا ئوخشاش ئىشلاردىن يىراق تۇرۇش.

- ئاللاھ تائالا تەرەپكە ئۈمىد بىلەن قورقۇش ئارىسىدا يۈزلىنىش ۋە ئۇنىڭغا مۇھەببەت، قورقۇنۇش ۋە ئۈمىد ئىچىدە ئىبادەت قىلىش.

◆ ئۇلارنىڭ مۇھىم ئالاھىدىلىكلىرى: گەرچە رايۇن ۋە دەۋرلەرنىڭ مۇساپىسى يىراق بولسىمۇ، چۈشەنچىدىكى ئويغۇنلۇق، مەيداندىكى ئوخشاشلىق تەرەپلىرى بار. بۇ ئۆگىنىش ۋە مەنبەنىڭ بىر ئىكەنلىكىنىڭ نەتىجىلىرىنىڭ بىرى.

- ياخشىلىق قىلىش، رەھىمدىل بولۇش ۋە بارلىق كىشىلەرگە گۈزەل ئەخلاق بىلەن مۇئامىلە قىلىش. ئۇلار سەلەپ - سالىھلارنىڭ ئۆز ئارا ياكى باشقىلار بىلەن قىلغان ئالاقىسىدىكى چۈشەنچىسى ئاساسدا قۇرئان، سۈننەتكە ئەگىشىدۇ.

- ئاللاھقا، ئۇنىڭ كىتابى، پەيغەمبىرى، مۇسۇلمانلارنىڭ ئىماملىرى ۋە ئومومىي مۇسۇلمانلارغا نەسەت قىلىش.

- مۇسۇلمانلارنىڭ ئىشلىرىغا كۆڭۈل بۆلۈش، يارىدەم بىرىش، ئۇلارنىڭ ھوقۇقىنى ئادا قىلىش ۋە ئۇلارغا ئازار بەرمەسلىك.

- مۆمىن كىشىنى ئىماننىڭ دەرىجىسىگە قاراپ ياخشى كۆرۈش، كاپىرنى ھەر قانچە يېقىن بولسىمۇ كاپىرلىقىغا ئاساسەن يامان كۆرۈش.

◆ ئەھلى سۈننەت ۋە لىجامائەتنىڭ ئۇسۇللىرىدىن بىرىگە خىلاپلىق قىلمىغانلا بولسا، سۈننەت ئەھلىنىڭ ئۇسۇلىنىڭ بىرەر تۈرىنى بايان قىلىش ئۈچۈن ئىجتىھاد ئېلىپ بارغان كىشى بىدئەتچى ھېسابلانمايدۇ.

◆ ئەھلى سۈننەت ۋە لىجامائەتنىڭ ئۇسۇلىغا ئەگەشسە، ئۇنىڭ كۆرسەتمىسى بويىچە ئەمەل قىلغان بولسا، ئۇ ئەھلى سۈننەتنىڭ ئۇسۇلىغا زىت كىشىلەر پەيدا قىلغان بەزى خاتالىقلارنى سادىر قىلغان تەقدىردىمۇ، ئەھلى سۈننەتتىن ھېسابلىنىدۇ.

### ئەتراپلىق مەلۇمات ئۈچۈن پايدىلىنىش مەنبەلىرى:

- ئەبۇ ئۇبەيد ئەلقاسم ئىبنى سەلام: ”الإيمان“
- ئىبنى مەندە: ”الويمان“ ئىبنى بەتتا: ”الإبانة“
- ئەبۇلقاسم ھىببەتۇللاھ ئىبنى ئەلھەسەن ئىبنى مەنسۇر ئەتتەبەرى ئەللالكائىي: ”شرح أصول اعتقاد أهل السنة والجماعة“
- ئىمام ئەبۇ ئوسمان ئەسسابۇنى: ”عقيدة أصحاب الحديث“
- ئەبۇ ئەلھەسەن ئەلئەشئەرىي: ”الإبانة“
- ئىبنى خۇزەيمە: ”التوحيد وصفات الرب“
- ئىبنى ئەبۇلئىز ئەلھەنەفىي: ”شرح عقيدة الطحاوية“
- ئىبنى تەيمىيە: ”منهاج السنة النبوية في الرد على الشيعة والقدرية“
- ئىبنى تەيمىيە: ”درء تعارض العقل والنقل“
- ئىبنى قەييۇم ئەلجەۋزىيە: ”طريق المهجرتين“
- ئىبنى تەيمىيە: مجموع الفتاوى
- مۇھەممەد ئىبنى ئابدۇلئوھاب: كتاب التوحيد الذي هو حق الله على العبيد
- ھافىز ئەھمەد ئەلھەكەمىي: معارج القبول شرح سلم الأصول
- د. ناسر ئىبنى ئابدۇلكەرەم ئەلئەقىل: مجمل أصول أهل السنة والجماعة
- ئوسمان ئەلى ھەسەن: منهج الاستدلال عند أهل السنة والجماعة
- مۇھەممەد ئابدۇلھادى ئەلمسرى: أهل السنة والجماعة معالم الانطلاقة الكبرى
- د. ئابدۇلئەزىز ئەلئەبدۇللەتسىف: نواقض الإيمان القولية والعملية
- ئەھمەد سۇۋەيبان: منهج أهل السنة في تقويم الرجال
- د. ناسر ئىبنى ئابدۇلكەرەم ئەلئەقىل: مفهوم أهل السنة عند أهل السنة
- ئابدۇرراھمان ئابدۇلخالق: الأصول العلمية للدعوة السلفية
- د. مۇستەفا ھىلمىي: الزهاد الأوائل
- د. ئابدۇلئەزىز ئەلئەبدۇللەتسىف: معالم السلوك في تزكية النفوس عند أهل السنة

والجماعة

- د. مۇستەفا ھىلمىي: قواعد المنهج السلفي
- د. مۇستەفا ھىلمىي: السلفية بين الفلسفة الإسلامية والفلسفة الغربية